



പതിനാലാം കേരള നിയമസഭ

**സബ്ജക്ട് കമ്മിറ്റി VI
(വിദ്യാഭ്യാസം)**

2016-2017 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

2017 മേയ് 23-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2017

പതിനാലാം കേരള നിയമസഭ

**സബ്ജക്ട് കമ്മിറ്റി VI
(വിദ്യാഭ്യാസം)**

2016-2017 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

ഉള്ളടക്കം

	പേജ്
സമിതിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്ട് കമ്മിറ്റി VI
(വിദ്യാഭ്യാസം) (2016-2018)

ഘടന

ചെയർമാൻ :

പ്രൊഫ. സി. രവീന്ദ്രനാഥ്,
വിദ്യാഭ്യാസ വകുപ്പുമന്ത്രി.

എക്സിക്യൂട്ടീവ് അംഗങ്ങൾ :

ശ്രീ. എ. കെ. ബാലൻ,
പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും വകുപ്പുമന്ത്രി

ശ്രീ. എ. സി. മൊയ്തീൻ,
വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി.

അംഗങ്ങൾ :

ശ്രീ. പി. കെ. അബ്ദു റബ്ബ്

ശ്രീ. കെ. സി. ജോസഫ്

ശ്രീ. പി. ജെ. ജോസഫ്

ശ്രീ. ആർ. രാജേഷ്

ശ്രീ. ടി. വി. രാജേഷ്

ശ്രീ. ഷാഫി പറമ്പിൽ

ശ്രീ. എം. സ്വരാജ്

ശ്രീ. ഇ. ടി. സൈനുൽ മാസ്റ്റർ

നിയമസഭാ സെക്രട്ടേറിയറ്റ് :

ശ്രീ. വി. കെ. ബാബുപ്രകാശ്, സെക്രട്ടറി

ശ്രീ. കെ. ഗോപകുമാരൻപിള്ള, ജോയിന്റ് സെക്രട്ടറി

ശ്രീമതി ലിമ ഫ്രാൻസിസ്, ഡെപ്യൂട്ടി സെക്രട്ടറി

ശ്രീമതി ദീപ ആർ. കൃഷ്ണൻ, അണ്ടർ സെക്രട്ടറി.

അവതാരിക

വിദ്യാഭ്യാസം സംബന്ധിച്ച സബ്ജക്ട് കമ്മിറ്റി VI-ന്റെ ചെയർമാനായ ഞാൻ സമിതിയുടെ 2016-17 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236 (5) പ്രകാരം സമർപ്പിക്കുന്നു.

സബ്ജക്ട് കമ്മിറ്റി VI-ന്റെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് 26-9-2016-ന് സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിൽ ഉൾപ്പെട്ടിരുന്ന XVII-ാം നമ്പർ ധനാഭ്യർത്ഥനയിന്മേലുള്ള ശുപാർശകളിന്മേൽ സ്വീകരിച്ച നടപടി സംബന്ധിച്ച് സർക്കാരിൽ നിന്നും ലഭിച്ച മറുപടികൾ 17-5-2017-ൽ ചേർന്ന സമിതി യോഗം പരിഗണിക്കുകയും അംഗീകരിക്കുകയും ചെയ്തു.

രണ്ട് ഭാഗങ്ങളായി തയ്യാറാക്കിയിരിക്കുന്ന ഈ റിപ്പോർട്ടിന്റെ ഒന്നാം ഭാഗത്തിൽ 2016-17 ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളും അവയിന്മേൽ സർക്കാർ സ്വീകരിച്ച നടപടികളുമാണ് ഉൾക്കൊള്ളിച്ചിരിക്കുന്നത്. രണ്ടാം ഭാഗത്തിൽ സർക്കാരിൽ നിന്നും മറുപടി ലഭിക്കാത്ത ശുപാർശകളുടെ വിവരങ്ങൾ വകുപ്പ് തിരിച്ച് ഉൾപ്പെടുത്തിയിരിക്കുന്നു.

2017 മേയ് 17-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2017 മേയ് 17.

പ്രൊഫ. സി. രവീന്ദ്രനാഥ്,
അദ്ധ്യക്ഷൻ,
സബ്ജക്ട് കമ്മിറ്റി VI.

റിപ്പോർട്ട്

ഭാഗം - 1

2016-17 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളും അവയിന്മേൽ സർക്കാർ സ്വീകരിച്ച നടപടികളും

**ധനാഭ്യർത്ഥന നമ്പർ XVII
വിദ്യാഭ്യാസം, കായിക വിനോദം, കല, സംസ്കാരം**

ഉന്നതവിദ്യാഭ്യാസ വകുപ്പ്

ശുപാർശ (ഖണ്ഡിക-23)

2203-00-103-99—ടെക്നിക്കൽ ഹൈസ്കൂളുകളുടെ വികസനം

വാടക കെട്ടിടത്തിൽ പ്രവർത്തിച്ചിരുന്നതും അടുത്ത കാലത്ത് സ്വന്തം കെട്ടിടത്തിലേക്ക് മാറ്റി പ്രവർത്തനം ആരംഭിച്ചതുമായ ടെക്നിക്കൽ ഹൈസ്കൂളുകളിൽ ആധുനിക ഉപകരണങ്ങളും യന്ത്രസാമഗ്രികളും വാങ്ങുന്നതിനും പഴയ ടെക്നിക്കൽ ഹൈസ്കൂളുകളുടെ അറ്റകുറ്റപ്പണികൾക്കും ബഡ്ജറ്റിൽ അനുവദിച്ച 400 ലക്ഷത്തിന് പുറമെ 500 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

ഈ സാമ്പത്തിക വർഷം പൂർത്തീകരിക്കാൻ ഇനി ഒരു മാസം മാത്രമുള്ളതിനാൽ അധികം ആവശ്യപ്പെട്ട തുക അടുത്ത സാമ്പത്തിക വർഷത്തിൽ മാത്രമേ ചെലവാക്കേണ്ടതായി വരുന്നള്ളൂ. ഈ വർഷത്തെ ചെലവ് ബഡ്ജറ്റ് വിഹിതമായ 400 ലക്ഷം രൂപയിൽ പരിമിതപ്പെടുത്തുവാൻ കഴിയുന്നതിനാൽ ഈ ശീർഷകത്തിൽ ഈ സാമ്പത്തിക വർഷം അധിക തുക ആവശ്യമായി വരുന്നില്ല. ആയതിനാൽ ബഹുമാനപ്പെട്ട സമിതിയുടെ ശുപാർശയിന്മേൽ തുടർനടപടികൾ ആവശ്യമില്ല എന്ന വിവരം ബോധിപ്പിക്കുന്നു.

(സർക്കാർ കത്ത് നമ്പർ ജെ3/12/2017/ഉ.വി.വ. തീയതി 4-3-2017)

സാംസ്കാരികകാര്യ വകുപ്പ്

ശുപാർശ (ഖണ്ഡിക-36)

2202-05-102-98-36—സംസ്ഥാന സർവ്വ വിജ്ഞാനകോശം ഇൻസ്റ്റിറ്റ്യൂട്ട്

ഇൻസ്റ്റിറ്റ്യൂട്ട് വിഭാവനം ചെയ്ത പ്രകാരമുള്ള പ്രവൃത്തികൾ പൂർത്തിയാക്കുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ പദ്ധതിയേതര ഉന്നത്തിൽ 7 കോടി രൂപ അധികമായി അനുവദിക്കുവാൻ സമിതി ശുപാർശ ചെയ്യുന്നു.

സ്വീകരിച്ച നടപടി

6-3-2017-ലെ ജി.ഒ.(ആർ.ടി.) നമ്പർ 111/17 സി. എൽ. എ. ഡി. പ്രകാരം സംസ്ഥാന സർവ്വവിജ്ഞാനകോശം ഇൻസ്റ്റിറ്റ്യൂട്ടിന് പദ്ധതിയേതര ഗ്രാന്റായി 40 ലക്ഷം രൂപ അധികമായി അനുവദിച്ചു നൽകി.

ശിപാർശ (ഖണ്ഡിക-37)

2202-05-102-97—സംസ്ഥാന ബാലസാഹിത്യ ഇൻസ്റ്റിറ്റ്യൂട്ട്

ഇൻസ്റ്റിറ്റ്യൂട്ട് വിഭാവനം ചെയ്യുന്ന രീതിയിൽ കട്ടികളിൽ വിജ്ഞാനവും സർഗ്ഗാത്മകവുമായ കഴിവുകൾ വികസിപ്പിക്കുന്നതിനുള്ള പദ്ധതികളുടെ നടത്തിപ്പിനും ജീവനക്കാരുടെ ശമ്പളം, ഓഫീസ് ചെലവുകൾ, ഭരണ ചെലവുകൾ തുടങ്ങിയവയ്ക്കുള്ള ചെലവുകൾക്കും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ പദ്ധതിയിനത്തിൽ 53 ലക്ഷം രൂപയും പദ്ധതിയേതര ഇനത്തിൽ 168.51 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-38)

2202-05-102-96-36—കേരള ഭാഷാ ഇൻസ്റ്റിറ്റ്യൂട്ട്

കോഴിക്കോട് റീജിയണൽ സെന്ററിന്റെ കെട്ടിടനിർമ്മാണം പൂർത്തീകരിക്കുന്നതിനും ജീവനക്കാരുടെ വേതനം, ഡി.എ. കടിശ്ശിക എന്നിവ നൽകുന്നതിനുമായി പദ്ധതിയിനത്തിൽ 272 ലക്ഷം രൂപയും പദ്ധതിയേതര ഇനത്തിൽ 1 കോടി രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-39)

2202-05-102-92-36— കേരള ബുക്ക് മാർക്കറ്റിംഗ് സൊസൈറ്റി

വിവിധ പുസ്തക മേളകൾ നടത്തുന്നതിനും പുതിയ വിൽപന കേന്ദ്രങ്ങൾ ആരംഭിക്കുന്നതിനും കേന്ദ്ര ഓഫീസ്, സഞ്ചരിക്കുന്ന പുസ്തകശാലകൾ എന്നിവയുടെ നവീകരണത്തിനും പദ്ധതിയിനത്തിൽ 2 കോടി രൂപയും പദ്ധതിയേതര ഇനത്തിൽ 69,40,420 രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-40)

2202-05-102-86— മലയാളം മിഷൻ

ശമ്പളം/വേതനം, ഓഫീസ് വാടക, യാത്രാ ചെലവ്, മറ്റ് ഓഫീസ് ചെലവുകൾ തുടങ്ങിയ ആവശ്യങ്ങളിലേക്കായി ബഡ്ജറ്റിൽ വകയിരുത്തിയിരിക്കുന്ന തുക പര്യാപ്തമല്ലാത്തതിനാൽ പദ്ധതിയേതര ഇനത്തിൽ 50 ലക്ഷം രൂപ അധികം അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-41)

2205-00-101-97— കേരള കലാമണ്ഡലം

കലാമണ്ഡലത്തിന്റെ സുഗമമായ നടത്തിപ്പിനാവശ്യമായ ചെലവുകളിൽ വന്ന വർദ്ധനവ് പരിഹരിക്കുന്നതിന് പദ്ധതിയിനത്തിൽ 500 ലക്ഷം രൂപയും ജീവനക്കാരുടെ ശമ്പളം, അലവൻസുകൾ, ശമ്പള പരിഷ്കരണ കടിശ്ശിക, കറന്റ് ചാർജ് എന്നീ ചെലവുകളിലേയ്ക്കായി പദ്ധതിയേതരയിനത്തിൽ 600 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-42)

2205-00-101-96— ജവഹർ ബാലഭവൻ

ബാലഭവന്റെ പ്രധാന ഗേറ്റ് മുതലുള്ള റോഡും മുറ്റവും ഇന്റർലോക്ക് ചെയ്യുന്നതിനും കട്ടികളുടെ ലൈബ്രറി നവീകരണം, ക്ലേ മോഡലിംഗ്, ക്ലാസ്സ് നിർമ്മാണം എന്നിങ്ങനെയുള്ള അടിസ്ഥാന സൗകര്യ വികസനത്തിനുമായി അനുവദിച്ച ബഡ്ജറ്റ് വിഹിതം തികച്ചും അപര്യാപ്തമായതിനാൽ പദ്ധതിയിനത്തിൽ 79.8 ലക്ഷം രൂപയും പദ്ധതിയേതരയിനത്തിൽ 193.4 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-43)

2205-00-102-98—പ്രമുഖരായ കലാകാരന്മാരുടെയും സാഹിത്യകാരന്മാരുടെയും സ്മാരകങ്ങൾ ക്കായുള്ള സഹായം.

ഓരോ ജില്ലാ കേന്ദ്രങ്ങളിലും അതത് പ്രദേശത്തെ പ്രമുഖ കലാ/സാഹിത്യ നായകന്മാരുടെ പേരിൽ സ്മാരകങ്ങൾ/സാംസ്കാരിക കേന്ദ്രങ്ങൾ നിർമ്മിക്കുന്നതിനായി 1 കോടി രൂപ വീതം അനുവദിക്കണമെന്നും കൊല്ലങ്കോട് പി.കഞ്ഞിരാമൻ സ്മാരകത്തിനും ലക്കിടിയിൽ മഹാകവി കഞ്ചൻ നമ്പ്യാർ സ്മാരകത്തിനും 25 ലക്ഷം രൂപ വീതം അനുവദിക്കണമെന്നും സമിതി ശിപാർശ ചെയ്യുന്നു.

സ്വീകരിച്ച നടപടി

എല്ലാ ജില്ലാ കേന്ദ്രങ്ങളിലും പ്രമുഖരായ കലാകാരന്മാരുടെയും സാഹിത്യകാരന്മാരുടെയും പേരിൽ കിഫ്ബിയുടെ സാമ്പത്തിക സഹായത്തോടെ സാംസ്കാരിക സമുച്ചയം നിർമ്മിക്കുന്നതിനായി 700 കോടി രൂപയുടെ ഭരണാനുമതി നൽകിയിട്ടുണ്ട്. 2016-17 സാമ്പത്തിക വർഷത്തിൽ മഹാകവി കഞ്ചൻ നമ്പ്യാർ സ്മാരകത്തിന് 13.94 ലക്ഷം രൂപ അനുവദിച്ചിട്ടുണ്ട്. കൊല്ലങ്കോട് പി.കഞ്ഞിരാമൻ സ്മാരകത്തിന് തുക അനുവദിക്കുന്നതിനായി പ്രൊപ്പോസൽ ലഭ്യമായിട്ടില്ല.

ശിപാർശ (ഖണ്ഡിക-44)

2205-00-102-98(36)(നോൺപ്ലാൻ)—പ്രമുഖരായ കലാകാരന്മാരുടെയും സാഹിത്യകാരന്മാരുടെയും സ്മാരകങ്ങൾക്ക് ധനസഹായം.

പ്രമുഖരായ കലാകാരന്മാരുടെയും സാഹിത്യകാരന്മാരുടെയും സ്മാരകങ്ങൾക്ക് ധനസഹായം നൽകുന്നതിനായി പ്രസ്തുത ശീർഷകത്തിൽ അനുവദിച്ചിരിക്കുന്ന തുക അപര്യാപ്തമാണ്. വക്കം മൗലവി ഫൗണ്ടേഷൻ, തിരുവനന്തപുരം എന്ന സ്ഥാപനത്തിന് 5 ലക്ഷം രൂപ ആവർത്തന ധനസഹായം നൽകുന്നതിന് ഉത്തരവായിട്ടുള്ളതിനാൽ ഇതിനായി പ്രസ്തുത ശീർഷകത്തിൽ 5 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ വക്കം മൗലവി ഫൗണ്ടേഷന്റെ ആവർത്തന ഗ്രാന്റ് 5 ലക്ഷം രൂപയിൽ നിന്നും 25 ലക്ഷം രൂപയായി വർദ്ധിപ്പിക്കുകയും ടി തുക അനുവദിക്കുകയും ചെയ്തിട്ടുണ്ട്.

ശിപാർശ (ഖണ്ഡിക-45)

2205-00-102-97— കേരള സാഹിത്യ അക്കാദമി

ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുള്ള 50% വർദ്ധനവ് ലഭിക്കത്തക്ക വിധത്തിൽ പദ്ധതിയിനത്തിലും പദ്ധതിയേതരയിനത്തിലും പ്രസ്തുത ശീർഷകത്തിൽ അധികമായി തുക അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

കേരള സാഹിത്യ അക്കാദമിക്ക് ബഡ്ജറ്റ് പ്രസംഗത്തിൽ പ്രഖ്യാപിച്ച പദ്ധതിവിഹിതത്തിൽ 50% വർദ്ധനവ് അനുവദിച്ചു നൽകിയിട്ടില്ല.

ശിപാർശ (ഖണ്ഡിക-46)

2205-00-102-91— കേരള ലളിതകലാ അക്കാദമി

കാക്കണ്ണപ്പുറ കലാഗ്രാമത്തിന്റെ വികസനത്തിനുവേണ്ടി ബഡ്ജറ്റിൽ പ്രഖ്യാപിച്ച 50% വർദ്ധനവ് അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

കേരള ലളിതകലാ അക്കാദമിക്ക് ബഡ്ജറ്റ് പ്രസംഗത്തിൽ പ്രഖ്യാപിച്ച പദ്ധതിവിഹിതത്തിൽ 50% വർദ്ധനവ് അനുവദിച്ചു നൽകിയിട്ടില്ല.

ശിപാർശ (ഖണ്ഡിക-47)

2205-00-102-90— കേരള സംഗീത നാടക അക്കാദമി

അന്തർദേശീയ നാടകോത്സവത്തിന്റെ നടത്തിപ്പിനായി പദ്ധതിയിനത്തിലും ശമ്പളപരിഷ്കരണത്തിനായി പദ്ധതിയേതരയിനത്തിലും പ്രസ്തുത ശീർഷകത്തിൽ അനുവദിച്ച തുകയ്ക്കു പുറമെ ബഡ്ജറ്റിൽ പ്രഖ്യാപിച്ച 50% വർദ്ധനവ് ലഭിക്കത്തക്കവിധം അധിക തുക അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

21-3-2017-ലെ ജി.ഒ. (ആർ.ടി.) നമ്പർ 188/2017/സി.എൽ.എ.ഡി. പ്രകാരം കേരള സംഗീത നാടക അക്കാദമിക്ക് പദ്ധതി വിഹിതത്തിൽ 2,02,00,000 രൂപ അധികമായി അനുവദിച്ചു നൽകി.

ശിപാർശ (ഖണ്ഡിക-48)

2205-00-102-89— നൃത്തനാടക സംഗീത സംഘടനകൾക്കും മറ്റ് കലാ സാംസ്കാരിക സംഘടനകൾക്കും ധനസഹായം

കാർട്ടൂൺ അക്കാദമിക്ക് വാർഷിക ഗ്രാന്റ് നൽകുന്നതിനായി 90,000 രൂപ ഈ ശീർഷകത്തിൽ അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ കാർട്ടൂൺ അക്കാദമിക്ക് വർദ്ധിപ്പിച്ച ആവർത്തന ഗ്രാന്റ് അനുവദിക്കുന്നതിലേക്കായി 80,000 രൂപ അധികമായി അനുവദിച്ചു

ശിപാർശ (ഖണ്ഡിക-49)

2205-00-102-86-36— മാർഗ്ഗി

കേന്ദ്ര സർക്കാരിന്റെ നയപരമായ തീരുമാനത്തിൽ വന്ന വ്യതിയാനംമൂലം കഥകളി/കൂടിയാട്ടം കലാകാരന്മാർക്ക് ഈ സാമ്പത്തിക വർഷം മുതൽ ഗ്രാന്റ് ലഭിക്കാത്ത സാഹചര്യത്തിൽ പ്രസ്തുത അധ്യാപകർക്ക് ശമ്പളം നൽകുന്നതിനും ഇരയിമ്മൻ തമ്പി രചിച്ച മൂന്ന് ആട്ടക്കഥകളും സ്റ്റാനിഷ് എഴുത്തുകാരനായ സെർവാഞ്ചീസിന്റെ ഡോൺ ക്വിക്ലോട്ട് ആട്ടക്കഥയാക്കി അവതരിപ്പിക്കുന്നതിനുമായി 15 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-50)

2205-00-102-76— ഗുരു ഗോപിനാഥ് നടനഗ്രാമം

ചിലമ്പൊലി, ആഡിറ്റോറിയം മേൽക്കൂര നിർമ്മാണം, പ്രവേശനകവാട നിർമ്മാണം, ഗാർഡനിംഗ്, മെയിന്റനൻസ് എന്നിവയ്ക്കായും ദേശീയ നൃത്ത മ്യൂസിയവുമായി ബന്ധപ്പെട്ട സെമിനാറുകൾ, ശില്പശാലകൾ എന്നിവ സംഘടിപ്പിക്കുന്നതിനായും പദ്ധതിയിനത്തിൽ 72 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു. കരാർ അടിസ്ഥാനത്തിൽ നിലവിൽ ജോലി ചെയ്യുന്ന അധ്യാപകരുടെ പ്രതിമാസ വേതനം 12,000 രൂപയിൽ നിന്ന് 25,000 രൂപയാക്കി വർദ്ധിപ്പിക്കുന്നതിനും മറ്റ് അനുബന്ധ ചെലവുകൾക്കുമായി പദ്ധതിയേതരയിനത്തിൽ 19.60 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-51)

2205-00-102-75— കേരളത്തിൽ നടത്തുന്ന അന്തർദേശീയ ഫിലിം മേള

2205-00-102-66— കേരള സംസ്ഥാന ചലച്ചിത്ര അക്കാദമി

അന്തർദേശീയ ചലച്ചിത്രോത്സവം, ദേശീയ ചലച്ചിത്ര മേളകൾ, അന്തർദേശീയ ഹ്രസ്വ ചലച്ചിത്രമേള, മലയാള സിനിമയുടെ പ്രോത്സാഹന പരിപാടി, ടെലിവിഷൻ മാധ്യമം, ഫിലിം ലൈബ്രറി നവീകരണം, ടൂറിംഗ് ടാക്കീസ് പരിപാടി എന്നിവയ്ക്കായി അനുവദിച്ച തുക അപര്യാപ്തമാണ്. ആയതിനാൽ പദ്ധതിയിനത്തിൽ 190 ലക്ഷം രൂപയും കേരള സംസ്ഥാന ചലച്ചിത്ര അക്കാദമിക്ക് പദ്ധതിയേതരയിനത്തിൽ 63.83 ലക്ഷം രൂപയും കൂടാതെ, കേരളത്തിൽ നടക്കുന്ന അന്തർദേശീയ ഫിലിം മേളയ്ക്ക് 50 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

അന്താരാഷ്ട്ര ചലച്ചിത്രമേളയുടെ ചെലവിനായി 29-3-2017-ലെ ജി.ഒ.(ആർ.ടി.) നമ്പർ 261/2017/സി.എൽ.എ.ഡി. പ്രകാരം 1,29,58,000 രൂപ അധിക ധനസഹായം അനുവദിച്ചു നൽകി.

ചെമ്മീൻ സിനിമയുടെ 50-ാം വാർഷികഘോഷം സംഘടിപ്പിക്കുന്നതിനായി 31-3-2017-ലെ ജി.ഒ.(ആർ.ടി.) നമ്പർ 289/2017/സി.എൽ.എ.ഡി. പ്രകാരം 50,00,000 രൂപ അധിക ധനസഹായം അനുവദിച്ചു നൽകി.

ശിപാർശ (ഖണ്ഡിക-52)

2205-00-102-74-36— കേരള നാടൻകല അക്കാദമി

ഫോക് ലോർ അക്കാദമിയുടെ സുഗമമായ നടത്തിപ്പിനായി ബഡ്ജറ്റ് വിഹിതത്തിനു പുറമെ ബഡ്ജറ്റിൽ പ്രഖ്യാപിച്ച 50% വർദ്ധനവ് വരത്തക്കവിധം അധിക തുക അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

കേരള നാടൻകല അക്കാദമിക്ക് ബഡ്ജറ്റ് പ്രസംഗത്തിൽ പ്രഖ്യാപിച്ച പദ്ധതിവിഹിതത്തിൽ 50% വർദ്ധനവ് അനുവദിച്ചു നൽകിയിട്ടില്ല.

ശിപാർശ (ഖണ്ഡിക-53)

2205-00-102-69— പ്രമുഖരായ കലാകാരന്മാരുടെയും സാഹിത്യകാരന്മാരുടെയും വിധവകൾക്കും ആശ്രിതർക്കും ധനസഹായം

2.4 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ 2.4 ലക്ഷം രൂപ അധികമായി അനുവദിച്ചിട്ടുണ്ട്.

ശിപാർശ (ഖണ്ഡിക-54)

2205-00-102-68—വാസ്തുവിദ്യാ ഗുരുക്കലം

ജീവനക്കാർക്ക് ശമ്പളം നൽകുന്നതിനായി പദ്ധതിയേതരയിനത്തിൽ 20 ലക്ഷം രൂപ അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-55)

2205-00-102-65-33—മലയാള ചലച്ചിത്രങ്ങൾക്കുള്ള സബ്സിഡി

ചിത്രാഞ്ജലി സ്റ്റുഡിയോയുടെ സാങ്കേതിക സഹായത്തോടെ നിർമ്മിച്ച ചലച്ചിത്രങ്ങൾക്കും ഡോക്യുമെന്ററി, ഹ്രസ്വ ചിത്രങ്ങൾക്കും സബ്സിഡി ഇനത്തിൽ ക്ഷിപ്രീക നൽകുന്നതിനും, 60 മലയാള ചിത്രങ്ങൾക്ക് സബ്സിഡി തുകയായ 5 ലക്ഷം രൂപ വീതം നൽകേണ്ടതിനും 4.58 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-56)

2205-00-102-63—മോയിൻകുട്ടി വൈദ്യർ മാപ്പിളകലാ അക്കാദമി

മാപ്പിളകലാ അക്കാദമിയിലെ വികസന പ്രവർത്തനങ്ങൾക്കും മാപ്പിളകലാ സാഹിത്യ പ്രവർത്തനങ്ങൾക്കുമായി 250 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അക്കാദമിയിൽ റ്റി.എ.റസാക്ക് മെമ്മോറിയൽ മ്യൂസിയം സജ്ജീകരിക്കുന്നതിനായി 30 ലക്ഷം രൂപ അനുവദിച്ചിരുന്നു.

ശിപാർശ (ഖണ്ഡിക-57)

2205-00-102-55—കുമാരനാശാൻ ദേശീയ സാംസ്കാരിക കേന്ദ്രം, തോന്നയ്ക്കൽ

കുമാരനാശാൻ ദേശീയ സാംസ്കാരിക പൈതൃക മ്യൂസിയം നിർമ്മാണം, ഭൗതിക സൗകര്യ വികസനം, ആശാൻ കൃതികളുടെ പ്രസിദ്ധീകരണം, വിവർത്തനം, ആശാൻ ഗ്രന്ഥസൂചി തയ്യാറാക്കൽ തുടങ്ങിയവയ്ക്കായി പദ്ധതിയിനത്തിൽ 171 ലക്ഷം രൂപയും പദ്ധതിയേതരയിനത്തിൽ 50 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സീകരിച്ച നടപടി

2016-17 സാമ്പത്തിക വർഷത്തിൽ പുതുക്കിയ ബജറ്റ് പ്രസംഗത്തിന്റെ അടിസ്ഥാനത്തിൽ പദ്ധതി വിഹിതമായി 25 ലക്ഷം രൂപ അധികമായി അനുവദിച്ചു.

ശിപാർശ (ഖണ്ഡിക-58)

2205-00-102-52-01—സാംസ്കാരിക ഡയറക്ടറേറ്റ്

സാംസ്കാരിക സ്ഥാപനങ്ങളിലെ ജീവനക്കാരുടെ ശമ്പളാനുകൂല്യങ്ങൾ നൽകുന്നതിനായി ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമെ 5 ലക്ഷം രൂപ കൂടി അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല.

ശിപാർശ (ഖണ്ഡിക-59)

2205-00-102-40-(36)—വൈലോപ്പിള്ളി സംസ്കൃതി ഭവൻ (വിവിധോദ്ദേശ്യ സാംസ്കാരിക സമുച്ചയം)

സ്ഥാപനത്തിന്റെ അടിസ്ഥാന വികസനം നടത്തി വരുന്നതിനും വർദ്ധിപ്പിച്ച് വിവിധ സാംസ്കാരിക പരിപാടികൾ സംഘടിപ്പിക്കുന്നതിനായി പദ്ധതിയിനത്തിൽ 73 ലക്ഷം രൂപയും പദ്ധതിയതരയിനത്തിൽ 36 ലക്ഷം രൂപയും ചേർത്ത് 109 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല.

ശിപാർശ (ഖണ്ഡിക-60)

2205-00-102-31—കേരള സാംസ്കാരിക പ്രവർത്തക ക്ഷേമനിധി ഫണ്ട്

ജീവനക്കാരുടെ വേതന നിരക്കിലുണ്ടായ വർദ്ധനയും ഓഫീസ് ആട്ടോമേഷൻ ചാർജ്ജിനത്തിൽ കെൽട്രോണിക്സ് നൽകേണ്ട കുടിശ്ശിക തുക നൽകുന്നതിലേക്കുമായി ബഡ്ജറ്റ് വിഹിതത്തിനു പുറമെ 20 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല.

ശിപാർശ (ഖണ്ഡിക-61)

2205-00-102-28—പ്രശസ്തരായ സാഹിത്യകാരന്മാരുടെയും സാംസ്കാരിക നായകന്മാരുടെയും പേരിലുള്ള സ്ഥാപനങ്ങളുടെ പുനരുജ്ജീവനവും ശാക്തീകരണവും

പ്രശസ്തരായ കലാകാരന്മാരുടെയും സാഹിത്യകാരന്മാരുടെയും നാമധേയത്തിലുള്ള സ്കാരകങ്ങളുടെ പുനരുജ്ജീവനത്തിന് ഇപ്പോൾ അനുവദിച്ചിരിക്കുന്ന തുകയ്ക്ക് പുറമെ 10 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല.

ശിപാർശ (ഖണ്ഡിക-62)

2205-00-102-12—കൊങ്കണി സാഹിത്യ അക്കാദമി

മൂന്ന് താൽക്കാലിക ജീവനക്കാരെ നിയമിച്ച് പ്രവർത്തനങ്ങൾ ഏകോപിപ്പിക്കുന്നതിനും ഓഫീസ് മുറിയുടെ വാടക നൽകുന്നതിനും കൊങ്കണി ഭാഷയിൽ സാഹിത്യം, കല, വിദ്യാഭ്യാസ രംഗങ്ങളിലെ പ്രവർത്തനങ്ങൾ എന്നിവയ്ക്കുമായി പദ്ധതിയിനത്തിൽ 67.84 ലക്ഷം രൂപയും പദ്ധതിയേതരയിനത്തിൽ 125 ലക്ഷം രൂപയും അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷം 4.99 ലക്ഷം രൂപ അനുവദിച്ചിട്ടുണ്ട്.

ശിപാർശ (ഖണ്ഡിക-63)

2205-00-105-99-31—കേരള സംസ്ഥാന ലൈബ്രറി കൗൺസിൽ സഹായധനം

ജീവനക്കാർക്കും പെൻഷൻകാർക്കും ശമ്പള പരിഷ്കരണം, ഡി.എ., ഡി.ആർ. വർദ്ധനവ് എന്നിവ നൽകുന്ന ആവശ്യത്തിലേക്കായി പദ്ധതിയേതരയിനത്തിൽ 524.57 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

കേരള സംസ്ഥാന ലൈബ്രറി കൗൺസിൽ സാംസ്കാരിക വകുപ്പുമായി ബന്ധപ്പെട്ട സ്ഥാപനമല്ല. പ്രസ്തുത സ്ഥാപനം ഉന്നത വിദ്യാഭ്യാസ വകുപ്പിന്റെ കീഴിലാണ്.

ശിപാർശ (ഖണ്ഡിക-64)

2205-00-105-99-31 (36)—കേരള സംസ്ഥാന ലൈബ്രറി കൗൺസിൽ സഹായധനം-ശമ്പളേതരം

ലൈബ്രറി കമ്പ്യൂട്ടറൈസ് ചെയ്യുന്നതിനായി പദ്ധതിയിനത്തിൽ 118 ലക്ഷം രൂപയും ആസ്ഥാന മന്ദിര നിർമ്മാണം, ലൈബ്രറികൾക്കുള്ള ഗ്രാന്റ് വർദ്ധനവ്, ലൈബ്രറിയൻ അലവൻസ് വർദ്ധനവ് എന്നിവയ്ക്കുമായി പദ്ധതിയേതരയിനത്തിൽ 4065.05 ലക്ഷം രൂപയും അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

കേരള സംസ്ഥാന ലൈബ്രറി കൗൺസിൽ സാംസ്കാരിക വകുപ്പുമായി ബന്ധപ്പെട്ട സ്ഥാപനമല്ല. പ്രസ്തുത സ്ഥാപനം ഉന്നത വിദ്യാഭ്യാസ വകുപ്പിന്റെ കീഴിലാണ്.

ശിപാർശ (ഖണ്ഡിക-65)

2205-00-800-73—സാംസ്കാരിക സ്ഥാപനങ്ങളിലെ ജീവനക്കാർക്കുള്ള പെൻഷൻ

പെൻഷൻ വിതരണത്തിനായി 50 ലക്ഷം രൂപയും വിവിധ സാംസ്കാരിക സ്ഥാപനങ്ങളിലെ വിരമിച്ച ജീവനക്കാർക്കുള്ള പെൻഷൻ പരിഷ്കരണത്തിനായി 100 ലക്ഷം രൂപയും 2016-17 വർഷം വിരമിക്കുന്നവർക്ക് പെൻഷൻ ആനുകൂല്യങ്ങൾ നൽകുന്നതിനായി 100 ലക്ഷം രൂപയും ചേർത്ത് ആകെ 250 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

സാംസ്കാരിക സ്ഥാപനങ്ങളിൽ നിന്നും വിരമിച്ച ജീവനക്കാർക്ക് പെൻഷനും മറ്റ് ആനുകൂല്യങ്ങളും നൽകുന്നതിന് (2-2-2017-ലെ ജി.ഒ.(ആർ.ടി.) നം.37/2017/സി.എൽ.എ.ഡി പ്രകാരം) 1,90,00,000 രൂപ അധികമായി അനുവദിച്ചു നൽകി.

ശിപാർശ (ഖണ്ഡിക-66)

4202-04-190-99—കേരള സംസ്ഥാന ചലച്ചിത്ര വികസന കോർപ്പറേഷൻ

ചിത്രാഞ്ജലി സ്റ്റുഡിയോയിൽ ആധുനിക രീതിയിലുള്ള ഷൂട്ടിംഗ് സെറ്റുകളുടെ നിർമ്മാണത്തിനും നോർത്ത് പറവൂർ തീയേറ്ററിന്റെ നവീകരണത്തിനുമായി രണ്ടു കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല.

ശിപാർശ (ഖണ്ഡിക-67)

2205-00-103-99—പുരാവസ്തു ഗവേഷണ വകുപ്പ്

വിവിധ ജില്ലകളിൽ ജില്ലാ പൈതൃക മ്യൂസിയങ്ങൾ സ്ഥാപിക്കുന്നതിന്റെ ഭാഗമായി നിയമിക്കേണ്ടിവരുന്ന ജീവനക്കാരുടെ വേതനം, യാത്രാബത്ത, അവധിയാത്രാനുകൂല്യം, വെള്ളക്കരം, വൈദ്യുതി, മറ്റിനം തുടങ്ങിയവയ്ക്കുള്ള ചെലവുകൾക്ക് 34.20 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

സംസ്ഥാന പുരാവസ്തു വകുപ്പിന്റെ കീഴിൽ പ്രവർത്തിക്കുന്ന ജീവനക്കാരുടെ ശമ്പളവും മറ്റ് ആനുകൂല്യങ്ങളും നൽകുന്നതിനായി 45,15,000 രൂപ അധിക ധനസഹായം അനുവദിച്ചു നൽകി. കൂടാതെ ധനപുനർവിനിയോഗം വഴി 11,38,000 രൂപയും അധികമായി അനുവദിച്ചു.

ശിപാർശ (ഖണ്ഡിക-68)

2205-00-103-85—പൈതൃക പഠന കേന്ദ്രം

സെന്ററിന് കീഴിലുള്ള മാൻ പാർക്കിന്റെ അംഗീകാരം റദ്ദാക്കിയ സാഹചര്യത്തിൽ മാനുക്കളെ വനം വകുപ്പിന്റെ മേൽനോട്ടത്തിൽ മാറ്റി പാർപ്പിക്കുന്നതിനും മറ്റു പദ്ധതിയേതര പ്രവർത്തനങ്ങൾക്കുമായി 2 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-69)

2205-00-107-99—ആർട്ട് മ്യൂസിയം ഉൾപ്പെടെയുള്ള മ്യൂസിയം

മൃഗശാലയിലെ ദിവസവേതന ജീവനക്കാരുടെ വേതനം വർദ്ധിപ്പിച്ച സാഹചര്യത്തിൽ പുതുക്കിയ നിരക്കിലുള്ള വേതനം കുടിശ്ശിക ഉൾപ്പെടെ നൽകുന്നതിനായി ബഡ്ജറ്റിൽ അനുവദിച്ച തുക തീരെ പര്യാപ്തമല്ലാത്തതിനാൽ 50 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷത്തിൽ അധിക ധനസഹായം അനുവദിച്ചിട്ടില്ല

ശിപാർശ (ഖണ്ഡിക-70)

2205-00-107-99 (05)—ആർട്ട് മ്യൂസിയം ഉൾപ്പെടെയുള്ള മ്യൂസിയം

ഓഫീസ് ചെലവുകൾ--(1) വെള്ളക്കരം

മൃഗശാലകളിലെ വെള്ളക്കരത്തിന്റെ കുടിശ്ശിക തീർക്കുന്നതിനായി 50 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സ്വീകരിച്ച നടപടി

2016-17 സാമ്പത്തിക വർഷം പ്രസ്തുത ശീർഷകത്തിൽ 1 കോടി 25 ലക്ഷം രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നമ്പർ 18/എ 3/2017/സാം.കാ.വ. തീയതി 16-5-2017)

ഭാഗം - 2

ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടി സംബന്ധിച്ച സ്റ്റേറ്റ്മെന്റ് ലഭിക്കാത്ത ഖണ്ഡികകൾ

ക്രമ നമ്പർ	വകുപ്പ്	ഖണ്ഡിക നമ്പർ
1	പൊതുവിദ്യാഭ്യാസം	1-11
2	ഉന്നതവിദ്യാഭ്യാസം	12-22, 24-35
3	കായിക യുവജനകാര്യ വകുപ്പ്	71-86

തിരുവനന്തപുരം,
2017 മേയ് 17.

പ്രൊഫ. സി. രവീന്ദ്രനാഥ്,
അദ്ധ്യക്ഷൻ,
സബ്ജക്ട് കമ്മിറ്റി VI.



കേരള നിയമസഭാ സെക്രട്ടേറിയറ്റ്
2017

കേരള നിയമസഭാ പ്രിന്റിംഗ് പ്രസ്സ്.